

### **බලයලත් වෙළෙඳුන් හා ශ්‍රී ලංකා සංවර්ධන බැඳුම්කර සඳහා අනුමත නියෝජිතයින් ලෙස පත් කරන ලද ප්‍රාථමික වෙළෙඳුන් වෙත නිකුත් කරනු ලබන විධානයන්**

2017 අංක 12 දරන විදේශ විනිමය පනතේ (පනත) 7 වන වගන්තිය සමග කියවිය යුතු පනතේ 4 සහ 9 වන වගන්ති ප්‍රකාරව, බලයලත් වෙළෙඳුන්ට හා ශ්‍රී ලංකා රජය (රජය) මගින් නිකුත් කරනු ලබන ශ්‍රී ලංකා සංවර්ධන බැඳුම්කර මිලදී ගැනීම හා අලෙවි කිරීම සඳහා අනුමත නියෝජිතයින් ලෙස, ශ්‍රී ලංකා මහ බැංකුවේ රාජ්‍ය ණය අධිකාරී (රාජ්‍ය ණය අධිකාරී) විසින් පත් කළ ප්‍රාථමික වෙළෙඳුන් වෙත පහත පරිදි මෙමගින් අවසර දෙනු ලැබේ.

2.1 ශ්‍රී ලංකා සංවර්ධන බැඳුම්කර අත්පත් කර ගැනීම, රඳවා ගැනීම හා පැවරීම සඳහා එක්සත් ජනපද ඩොලර් (ඇ.එ.ජ. ඩොලර්) වලින් පහත දැක්වෙන විශේෂ විදේශ ව්‍යවහාර මුදල් ගිණුම් දෙක බලයලත් වෙළෙන්දෙකු සමග පවත්වාගෙන යාමට

(අ) පහත 3 වන ඡේදයේ සඳහන් ආයෝජක කාණ්ඩ මගින් රජයෙන් සෘජුවම මිලදී ගන්නා ශ්‍රී ලංකා සංවර්ධන බැඳුම්කර සඳහා රජයට ගෙවිය යුතු මුදල් බැර කිරීම සඳහා රජය වෙනුවෙන් “ශ්‍රී ලංකා සංවර්ධන බැඳුම්කර ආයෝජන ගිණුම” (SLDBIA) ලෙස නම් කරන ලද පොළී දරන, ඇ.එ.ජ. ඩොලර් ගිණුමක්

(ආ) රජයෙන් ශ්‍රී ලංකා සංවර්ධන බැඳුම්කර මිලදී ගැනීමට සහ පහත 3 වැනි ඡේදයේ සඳහන් ආයෝජක කාණ්ඩ සමග ශ්‍රී ලංකා සංවර්ධන බැඳුම්කර වෙළඳාම් කිරීම සඳහා “බැඳුම්කර ආයෝජන සඳහා ඩොලර් ගිණුම” (DABI) ලෙස නම් කරන ලද පොළී ගෙවීමේ පදනමෙන් පවත්වාගෙන යාහැකි ඇ.එ.ජ. ඩොලර් ගිණුමක්

2.2 අනුමත නියෝජිතයින් වන ප්‍රාථමික වෙළෙඳුන් විසින් රජයෙන් හෝ ශ්‍රී ලංකා සංවර්ධන බැඳුම්කර දරන්නෙකුගෙන් ශ්‍රී ලංකා සංවර්ධන බැඳුම්කර මිලදී ගැනීමට අවශ්‍ය එ.ජ. ඩොලර් බලයලත් වෙළෙන්දෙකුගෙන් මිලදී ගැනීමේදී එම මිලට ගන්නා ප්‍රමාණය ශ්‍රී ලංකා සංවර්ධන බැඳුම්කර මිලදී ගැනීමට අවශ්‍ය ප්‍රමාණයට සීමා වියයුතු අතර, මිලදී ගත් එ.ජ. ඩොලර් ප්‍රමාණය ශ්‍රී ලංකා සංවර්ධන බැඳුම්කර මිලදී ගැනීමට අවශ්‍ය නොවන්නේ නම් ප්‍රාථමික වෙළෙන්දා විසින් වහාම එම විදේශ විනිමය බලයලත් වෙළෙන්දෙකුට විකිණිය යුතුය.

3. ශ්‍රී ලංකා සංවර්ධන බැඳුම්කරයන්හි ආයෝජනයට සුදුසුකම් ලබන ආයෝජකයින් කාණ්ඩ

අ) 1937 අංක 07 දරන ලියාපදිංචි ස්කන්ධ හා සුරැකුම්පත් ආඥාපනත සහ 1923 අංක 08 දරන දේශීය භාණ්ඩගාර බිල්පත් ආඥාපනත යටතේ ශ්‍රී ලංකා මහ බැංකුව විසින් පත් කරනු ලබන ප්‍රාථමික වෙළෙඳුන්

ආ) ශ්‍රී ලංකාව තුළ හෝ ශ්‍රී ලංකාවෙන් පිටත තේවාසික විදේශ රාජ්‍යයන්හි පුරවැසියන්

ඇ) වෙනත් රටක නිත්‍ය තේවාසික වීසා ලබාගෙන ශ්‍රී ලංකාවෙන් පිටත තේවාසිකව වාසය කරන ශ්‍රී ලාංකික පුරවැසියන්

ඈ) රැකියාවක් සඳහා හෝ ව්‍යාපාර කටයුත්තක් සඳහා හෝ වෘත්තීයක නියැලීම සඳහා ශ්‍රී ලංකාවෙන් බැහැර ගොස් සිටින ශ්‍රී ලාංකික පුරවැසියන්

ඉ) ශ්‍රී ලංකාව හැර වෙනත් රටක නීතිය යටතේ සංස්ථාපිත හෝ සංස්ථාපිත නොකළ ආයතනයන්

ඊ ) 1978 අංක 4 දරන ශ්‍රී ලංකා ආයෝජන මණ්ඩල පනතෙහි 17 වන වගන්තිය යටතේ, අවලංගු කරන ලද 1953 අංක 24 දරන විනිමය පාලන පනතේ ප්‍රතිපාදනවලින් පූර්ණ වශයෙන් නිදහස් කරමින් ගිවිසුමකට බැඳී ඇති සමාගම්, තම අපනයන ඉපයීම් බැර කිරීම සඳහා පමණක් පවත්වාගෙන යනු ලබන විදේශ ව්‍යවහාර මුදල් ගිණුම්, හර කිරීම මගින් ශ්‍රී ලංකා සංවර්ධන බැඳුම්කර මිලදී ගැනීමට යටත්ව

එ) 2000 අංක 43 දරන රක්ෂණ කර්මාන්තය නියාමනය කිරීමේ පනතේ විධිවිධාන යටතේ ශ්‍රී ලංකාව තුළ රක්ෂණ ව්‍යාපාර කරගෙන යාම සඳහා ලියාපදිංචි කරන ලද සමාගම්, අවලංගු කරන ලද 1953 අංක 24 දරන විනිමය පාලන පනතේ ප්‍රතිපාදන යටතේ ලබාදුන් අනුමැතිය යටතේ බලයලත් වෙළෙඳුන් සමග පවත්වාගෙන යන විශේෂ විදේශ ව්‍යවහාර මුදල් ගිණුම් හර කිරීම මගින් සියළුම ශ්‍රී ලංකා සංවර්ධන බැඳුම්කර මිලදී ගැනීමට යටත්ව

ඒ) පුද්ගලික විදේශ ව්‍යවහාර මුදල් ගිණුම් හා ව්‍යාපාරික විදේශ ව්‍යවහාර මුදල් ගිණුම් හිමියන්

ඔ) විදේශ ව්‍යවහාර මුදලින් තැන්පතු භාර ගැනීමට අවසරලත් බලපත්‍රලාභී විශේෂිත බැංකු සහ බලපත්‍රලාභී මූල්‍ය සමාගම්

ඕ) පනතේ 4(1) (අ) සහ 4(1) (ආ) වගන්ති යටතේ ශ්‍රී ලංකා මහ බැංකුව විසින් පත් කරන ලද බලයලත් වෙළෙඳුන්

ක) ශ්‍රී ලංකාවෙන් පිටත තේවාසික ද්විත්ව පුරවැසිභාවය සහිත ශ්‍රී ලාංකික පුරවැසියන්

4. ශ්‍රී ලංකා සංවර්ධන බැඳුම්කර ආයෝජන ගිණුම (SLDBIA)

4.1 අවසරලත් බැර කිරීම්

අ) රජයෙන් ශ්‍රී ලංකා සංවර්ධන බැඳුම්කර මිලදී ගැනීම සඳහා ඉහත 3 වන ඡේදයේ දක්වා ඇති ආයෝජකයන්ගෙන් ඇ.එ.ජ. ඩොලර්වලින් ලද මුදල්

4.2 අවසරලත් හර කිරීම්

අ) ඉහත 3 ඡේදයේ සඳහන් කර ඇති ආයෝජකයින් විසින් ශ්‍රී ලංකා සංවර්ධන බැඳුම්කර මිලදී ගැනීම වෙනුවෙන් රජයට කරනු ලබන ගෙවීම් වශයෙන්, රාජ්‍ය ණය අධිකාරී විසින් නිකුත් කරන ලද අර්පණ ලියවිල්ලෙහි හෝ වකුල්බයෙහි දී ඇති උපදෙස්වලට අනුකූලව මුදල් මාරු කිරීම්

ආ) ඉහත 3 වැනි ඡේදයේ දක්වා ඇති ආයෝජකයින්ට රාජ්‍ය ණය අධිකාරීගේ උපදෙස් මත ආපසු ගෙවීම් සහ වෙනත් ඕනෑම අරමුණක් වෙනුවෙන් කරනු ලබන ගෙවීම් සඳහා වන මුදල් මාරු කිරීම්

5. බැඳුම්කර ආයෝජන සඳහා ඩොලර් ගිණුම (DABI )

5.1 අවසරලත් බැර කිරීම්

- අ) ශ්‍රී ලංකා සංවර්ධන බැඳුම්කර මිලදී ගැනීමේ අරමුණෙන් ලබාගත් හෝ වෙන් කරන ලද ඇ.එ.ජ. ඩොලර්
- ආ) ඉහත 3 වන ඡේදයේ දක්වා ඇති ආයෝජකයින්ගෙන්, ඔවුන්හට ශ්‍රී ලංකා සංවර්ධන බැඳුම්කර අලෙවි කිරීමෙන් ලැබුණු මුදල්
- ඇ) ශ්‍රී ලංකා සංවර්ධන බැඳුම්කරවල මුල් මුදල් ආපසු ගෙවීම් සහ පොළිය වශයෙන් ගිණුම් හිමියන්ට ලැබුණු මුදල්

5.2 අවසරලත් හර කිරීම්

- අ) ශ්‍රී ලංකා සංවර්ධන බැඳුම්කර අත්පත් කර ගැනීම වෙනුවෙන් රජයට කරනු ලබන ගෙවීම් වශයෙන්, රාජ්‍ය ණය අධිකාරී විසින් නිකුත් කරන ලද අර්පණ ලියවිල්ලෙහි හෝ වත්කම්වලින් දී ඇති උපදෙස්වලට අනුකූලව මුදල් මාරු කිරීම.
- ආ) ගිණුම් හිමියා විසින් ද්විතියික වෙළෙඳපොලින් මිලදී ගත් ශ්‍රී ලංකා සංවර්ධන බැඳුම්කර සඳහා එම ශ්‍රී ලංකා සංවර්ධන බැඳුම්කර විකුණුම්කරුවන්ට කරනු ලබන ගෙවීම්.
- ඇ) බැඳුම්කර අනුබෙදීම සහ ඒකාබද්ධ කිරීම් සඳහා ගෙවනු ලබන ගාස්තු වැනි රාජ්‍ය ණය අධිකාරී වෙත ගෙවිය යුතු වෙනත් ඕනෑම ගෙවීමක් ලෙස, රාජ්‍ය ණය අධිකාරී විසින් නිකුත් කරන ලද අර්පණ ලියවිල්ලෙහි හෝ වත්කම්වලින් දී ඇති උපදෙස්වලට අනුකූලව මුදල් මාරු කිරීම.
- ඈ) ශ්‍රී ලංකා සංවර්ධන බැඳුම්කර මිලදී ගැනීමට අවශ්‍ය ප්‍රමාණයට අතිරික්තව ගිණුම් හිමියාගේ ගිණුමේ පවතින විදේශ විනිමය බලයලත් වෙළෙන්දෙකුට විකිණීම.

අධ්‍යක්ෂ - විදේශ විනිමය දෙපාර්තමේන්තුව